

# СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 98 (7659) | Серада 31 мая 1944 г. | Цана 20 к.

## СЁННЯ Ў НУМАРЫ:

Ад Совецкага Інформбюро.  
Аператыўная зводка за 30 мая. (1 стар.).  
Якуб Качан. — Дзяўчына з Гайнаўкі. (2 стар.).  
Б. Карпачэўская. — Партыйныя і непартыйныя большэвікі вывучаюць марксіска-ленінскую тэорыю. (2 стар.).  
Н. Дагура. — У барацьбе за высокі ўраджай. (2 стар.).

В. Чуманоў. — У калгасах Краснаполля. (2 стар.).  
А. Князеў. — У кароткі тэрмін адновім харчовую прамысловасць. (3 стар.).  
М. Гонаў. — Паравозная калона асобага рэзерва. (3 стар.).  
С. Ефімаў. — Суды вяртаюцца жыццё. (3 стар.).  
В. Сіманаў. — Адважныя артылерысты. (3 стар.).

А. Ломаў. — Загад выхаван. (3 стар.).  
П. Цімашоў. — Сёння ў Клімавічах. (4 стар.).  
Ваенныя дзеянні ў Італіі. (4 стар.).  
Палёт амерыканскай авіяцыі на германскія прамысловыя прадпрыемствы. (4 стар.).

## СТАРШЫНЯ КАЛГАСА

Вайна падвергла суроваму выпрабаванню нашы калгасы, нашы калгасныя кадры, іх палітычную, арганізатарскую і гаспадарчую спеласць, іх умение выконваць у цяжкіх умовах вайны заданні дзяржавы ў інтарэсах абароны Радзімы. Калгасныя кадры з часцю вытрымалі выпрабаванне вайны — яны аказаліся на вышыні паўстаўшых перад імі задач. Усе свае сілы, увесь свой гаспадарчы і арганізатарскі вопыт, усю сваю любоў да калгаснай справы яны ўкладвалі ў справу барацьбы за разгром ворага. І калі калгасы акуратна забяспечвалі насельніцтва і Чырвоную Армію харчаваннем, а прамысловасць — сыравінай, то ў гэтым вялікай заслуга нашых кіруючых кадраў.

Імя старшыні калгаса было адным з самых пачэсных імён у вёсцы і ў мірны час. Але ніколі яшчэ яно не карысталася такім аўтарытэтам, як у дні вайны. Старшыня калгаса выступае цяпер, як важае калгаснікаў у іх барацьбе за ўсмернае ўзмацненне дапамогі фронту, за ўмацаванне арцельнай гаспадаркі. Да яго ідуць жонкі франтавікоў за пародай і дапамогай. На яго з навагай глядзяць падлеткі і старыя...

У калгасе «Перамога», Дзмітраўскага раёна, Маскоўскай абласці, як і ў іншых калгасах вайна стварыла пямала цяжкасцей. На поле бітвы пайшла большасць працаздольных мужчын. Разам з імі арцель накіравала на фронт частку сваіх машын і самых лепшых коней. Працоўныя рэсурсы калгаса рэзка скараціліся, яго вытворчатаэхнічная база звужалася.

Цяжка стала арцелі «Перамога», цяжка стада яе старшыні тав. Егораў. Але не спавіаў перад цяжкасцямі выпрабаваны кіраўнік калгаса. Ён ведаў, што ўсе думкі калгаснікаў і калгасніц накіраваны да аднаго — дапамогчы Чырвонай Арміі знішчыць ворага. І ён зразумеў, што з такімі людзьмі можна перамагчы любыя цяжкасці, выканаць любое заданне Радзімы.

Менш стала рабочых рук — больш трэба працаваць! Такі быў першы вывад, паказаны тав. Егораўу ваеннымі абставінамі. І старшыня арцелі шукае найбольш рацыянальныя спосабы арганізацыі працы, ён шырока ўкараняе звыненную сістэму. Лозунг «Працаваць не пакладаючы рук, працаваць за двух і трох!» тут ператвараецца ў жывую справу. За год вайны выпрацоўка працаздён на аднаго калгасніка павялічылася ўдвое.

Краіна і фронт патрабуюць многа хлеба і іншых прадуктаў — значыць трэба лепш апрацоўваць глебу і павышаць ураджай! Тав. Егораў шукае і знаходзіць шляхі практычнага вырашэння гэтай задачы. Ён настойліва ўкараняе перадавыя ме-

тады апрацоўкі зямлі, шырока выкарыстоўвае мясцовыя рэзервы ўгнаенняў, уведзіць на арцельных палях новыя сартавыя пасевы. І ўраджайнасць палёў за год вайны значна павялічылася.

Так працуе, так перамагае цяжкіх вайны старшыня калгаса «Перамога» тав. Егораў. Яго прыклад — красамоўнае сведчанне таго, што работа партыі на выхаванню калгасных кадраў прынесла выдатныя плодзі. А тав. Егораў у нас не адзін — у кожнай абласці, у кожным раёне ёсць пямала такіх-жа выдатных кіраўнікоў калгасаў. У даскапаласці валодаючы майстэрствам выдзялення арцельнай гаспадаркі, яны множаць поспехі калгаснага ладу.

Кіруючыя кадры калгасаў — гэта іх залаты фонд. Гэтымі кадрамі трэба даражыць, іх трэба клопатліва расціць, навучаць выхоўваць.

Узмацненне клопатаў мясцовых партыйных і савецкіх арганізацый аб калгасных кадрах не падлягае сумненню. Але нельга сказаць, што работа старшыні калгаса паўсямесна карыстаецца належнай увагай і падтрымкай. Знаходзяцца яшчэ такія партыйныя і савецкія кіраўнікі, якія не разумеюць, што работа на замацаванню, навучанню і выхаванню кадраў старшыня калгасаў з'яўляецца зараз важнейшай задачай большэвіцкага кіраўніцтва калгасамі.

Адным з буйнейшых недахопаў кіраўніцтва сельскай гаспадаркай у раёне раёнаў з'яўляецца адсутнасць барацьбы з цяжучасцю кадраў старшыня калгасаў. Замест таго, каб забяспечыць замацаванне кадраў на рабоце, тут дапускаюць частую, а часам і незаконную іх змену. Кіраўнікі такіх раёнаў не разумеюць, відаць, што частая змена падрывае ў старшыню веру ў свае сілы, пазбаўляе іх перспектывы ў кіраўніцтве гаспадаркай.

Адміністраванне — гэты парочны метах кіраўніцтва — усё яшчэ мае распаўсюджанне ў некаторых раёнах. Умяшанне ў бягучую работу старшыня калгасаў у такіх адстаючых раёнах ператварылася ў дрэнную традыцыю, атрымала сілу няпісанага закона. Нярэдка справа даходзіць да таго, што, прыязджаючы ў калгас, раённыя работнікі адмяняюць раснараджэнне старшыні праўлення і самавольна ўносяць змены ў расстаноўку людзей і прылад вытворчасці. Няцяжка здагадацца, што такія адносіны да старшыні праўлення немінуча прыводзяць да таго, што ў кіраўніка зніжаецца аўтарытэт сярод калгаснікаў, зніжаецца дысцыпліна працы, парушаецца парадак.

Партыя патрабуе ад сваіх мясцовых работнікаў, каб яны штодзённа кіравалі калгасамі, каб яны своєчасова прыходзілі ім на дапамогу і накіроўвалі іх развіц-

це. Каб выканаць гэта патрабаванне, трэба не паслабляць ролю кіруючых кадраў у калгасах, а ўсяляк яе ўмацоўваць.

Факты-ж гавораць аб тым, што некаторыя райкомы партыі і партыйныя партыйныя арганізацыі маюць няправільнае ўяўленне аб метадах кіраўніцтва калгасамі. Нярэдка старшыня калгасаў трэціруюць, дэргаюць без усякага поваду, падрываюць іх аўтарытэт у вачах калгаснікаў і калгасніц. Не аказваючы старшыні дэлавой дапамогі, такіх райкомы ўвесь час трымаюць яго пад паргозай строгага снатання.

Партыя патрабуе, каб мясцовыя партыйныя і савецкія кіраўнікі настойліва ўмацоўвалі свае сувязі з калгасамі, глыбока вывучалі іх эканоміку, дапамагалі ім у правільным выдзяненні гаспадаркі, у арганізацыі працы. Гэта абавязвае іх часцей бываць у калгасах, своєчасова прыходзіць ім на дапамогу. Замест гэтага асобныя райкомы партыі без канца выклікаюць старшыня калгасаў на розныя парадзі і паседжанні, адрываючы іх ад неадкладных спраў на кіраўніцтве гаспадаркай.

Райкомы партыі павінны ўсмерна павышаць аўтарытэт старшыня калгасаў, іх ролю ў кіраванні справамі арцелі. Але гэта зусім не азначае аслаблення крытыкі і самакрытыкі недахопаў у рабоце кіраўнікоў калгасаў. Дэлавая самакрытыка — адзін з важнейшых метадаў большэвіцкага кіраўніцтва.

Вялікая адказнасць за ўмацаванне і выхаванне калгасных кадраў ляжыць на партыйных партыйных арганізацыйных калгасаў. Ажыццяўляючы права кантролю дзейнасці праўленняў, яны павінны дапамагаць старшыням калгасаў выконваць задачы, якія ставяць перад імі. Абавязак кожнага камуніста і камсамольца ў калгасе — служыць прыкладам выканання распараджэнняў яго кіраўніка.

Старшыня калгаса прадастаўляе вялікія правы, і гэта накладзе на яго сур'ёзныя абавязальствы. Толькі той старшыня апраўдвае давер'е калгаснікаў, які строга захоўвае інтарэсы дзяржавы, падтрымлівае цвёрды парадак у арцелі, беражэ і множыць арцельныя здабыткі. Суровага асуджэння заслугоўваюць тыя старшыні калгасаў, якія не выкарыстоўваюць прадастаўленых ім правоў, не змагаюцца за развіццё калгаснай гаспадаркі, за парадак, дысцыпліну ў калгасе.

Старшыня калгаса — гэта кіраўнік буйнай гаспадаркі, якая еднае дзесяткі, сотні калгаснікаў. Абавязак партыйных і савецкіх арганізацый на месцах — дапамагчы старшыням усіх калгасаў апраўдаць аказанае ім давер'е.

(Снарочныя парадкі артыкул «Правды» за 29 мая 1944 г.)

## Ад Совецкага Інформбюро

АПЕРАТЫЎНАЯ ЗВОДКА ЗА 30 МАЯ

На працягу 30 мая ў раёне на поўнач ад Яссы нашы войскі адбілі атакі буйных сіл пяхоты і танкаў праціўніка. Цанюю вялікіх страт у жывой сіле і тэхніцы праціўніка ўдалася нязначна ўклініцца ў нашу абарону. Па папярэдніх даных, за дзень бою нашы войскі знішчылі і падбілі 50 нямецкіх танкаў і збілі 36 самалётаў.

На астатніх участках фронту — без змен.

За 29 мая ў паветраных баях і агнём зніжэння артылерыі збіта 16 самалётаў праціўніка.

На поўнач ад горада Яссы праціўнік пасля моцнай артылерыйскай падрыхтоўкі атакаваў нашы пазіцыі. На другім участку немцы ўвялі ў бой буйныя сілы танкаў і пяхоты, разлічваючы адным ударам зламаць супраціўленне савецкіх войскаў. Немцам, дзякуючы вялікай колькасці перавазе, удалося нязначна ўклініцца ў нашу абарону. Завязаліся жорсткія баі, у ходзе якіх праціўнік першымі вялікімі стратамі ў жывой сіле і тэхніцы.

На паўднёвым захад ад горада Ціраспаў праціўнік спрабаваў весці разведку боем. Пачакаўшы, калі гітлераўцы вышлі на адкрытую мясцовасць, байцы Н-скай часткі адкрылі мінамётны і кулямётны агонь. Пакінуўшы на подступах да нашых пазіцый 60 сваіх салдат і афіцэраў, немцы адступілі. Снайперы Н-скага падраздзялення за апошнія 5 дзён знішчылі 48 нямецкіх салдат афіцэраў.

На паўночных захад ад горада Вышэбск полк нямецкай пяхоты, узмоцнены танкамі, раницой атакаваў нашы падраздзяленні. Савецкія байцы сустрэлі праціўніка скампэктраваным агнём і прымусілі яго адступіць. Далейшыя атакі немцаў поспеху не мелі. Нашы падраздзяленні за дзень знішчылі 400 нямецкіх салдат і афіцэраў. Падбіта 3 танкі і адна самаходная гармата. Савецкія лётчыкі ў паветраных баях збілі 4 самалёты праціўніка.

Авіяцыя Чырвонасцяжнага Балтыйскага флота 29 мая нанесла бомба-штурмавы ўдар на караблях праціўніка ў Нарвскім заліве. Прамым нападаннем бомб патоплены тры нямецкія транспарты, хуткаходная десантная баржа і вартавы кайер.

У паветраных баях савецкія лётчыкі-знішчальнікі збілі 19 нямецкіх самалётаў. Два нашы самалёты не вярнуліся на свае аэрадромы.

Уноч на 30 мая караблі Балтыйскага флота атакавалі ў Нарвскім заліве тры транспарты праціўніка. У выніку атакі патопі-

ны два тральшчыкі. Трэціму нямецкаму тральшчыку нанесены сур'ёзныя пашкоджанні.

Некалькі літоўскіх партызанскіх атрадаў за два тыдні пусцілі пад аднос 7 войскаў эшалонаў праціўніка. Разбіта 6 паравозаў, 70 вагонаў і платформ. Рух паляздоў на важным участку чыгункі быў перарваны ў агульнай складанасці на шэсць сутак. Літоўскі партызанскі атрад «Пірмін» разграміў нямецкі гарнізон у адным насялёным пункце і захапіў вялікія трафеі.

На бок Чырвонай Арміі пераходзяць групы румынскіх салдат з саставу розных дывізіяў. Перабегчыкі расказваюць аб росце дэзертырства ў румынскай арміі. Капірал 1 румынскага кавалерыйскага палка Пестар Т. паведаміў: «Вельмі многія румыны не хочуць больш ваяваць за Германію. Аб гэтым гавораць даволі адкрыта. За два тыдні з эскадрона, у якім я служыў, дэзертырвала 30 салдат. Многія дэзертыры пайшлі ў горы і лясы».

Палонны салдат 6-га палка 14 румынскай пяхотнай дывізіі Васіле Д. расказаў: «У лесе каля вёскі П. хаваецца многа салдат, якія ўцяклі з розных часцей. Яны арганізавалі партызанскі атрад для барацьбы з немцамі».

Палонны салдат 27 палка 6 румынскай пяхотнай дывізіі расказаў: «Немцы затрымалі 12 салдат нашага палка, якія спрабавалі перабегчы да рускіх. Па загаду камандзіра дывізіі Георгію ўсіх злоўленых салдат расстралялі. Расстраляваў салдат нямецкі лейтэнант».

Салдат 13 палка 14 румынскай пяхотнай дывізіі Грыгор С. паведаміў: «За апошні час з нашага палка дэзертырвала больш 200 салдат. На-днях камандзір палка перад стросам заявіў, што прыняты меры да росшыку і затрымання беглядоў. Нам аб'явілі загад, у якім гаворыцца, што салдат не мае права без дазволу свайго камандзіра зрабіць ні аднаго кроку ў бок рускіх. Усякі, хто самавольна ўдзельнічае ў сваіх пазіцый, будзе разглядацца як перабегчык».



## У барацьбе за высокі ўраджай

Наш раён спабарнічае з суседнім Хойніцкім раёнам. Перамагаючы вядзікі цяжасці — разбурэнні, пакінутыя ў спадчыну нямецка-фашысцкімі акупантамі, — калгаснікі раёна самааддана змагаюцца за высокі ўраджай. На раёну яравымі культурамі засеяна звыш 10 тысяч гектараў. Усюды адзначаецца добрая якасць сяўбы. З'явіліся дружны ўскосы, рост зеляні хуткі. Усё гэта абяцае добры ўраджай.

Калгасы Брыўчанскага і Гаухавіцкага сельсоветаў пасялі ўсе яравыя культуры, апрача позніх — прася і грэчкі, сяўба якіх праходзіць таксама паспяхова.

Аб вядзікім працоўным уздыме вызваленага ад нямецкай няволі калгаснага сялянства гавораць такія прыклады. Вёскі Маложынскага сельсовета былі амаль палкам спалены нямецка-фашысцкімі паягоднікамі. У калгасах застаўся ўсяго 62 каві. Аднак цяжасці пераможаны ўпартай працай калгаснікаў, жаданнем зрабіць усё, каб аднавіць ранейшае радаснае калгаснае жыццё. На пазі вышлі ўсё насельніцтва, у тым ліку старыя і падлеткі. Уручную было апрацавана больш 300 гектараў.

— Мы ўсё зробім для сваёй Радзімы, — сказала на сходзе калгасніца сельгасарцелі «Новы гай» Софія Ефіменка, — толькі-б

хутчэй пакончыць з заклётым ворагам.

Софія Ефіменка не кінула свае словы на вецер. Яна і яе сяброўкі Люба Пабалава, Хрысціна Зубан, Надзя Пеня і іншыя сістэматычна перавыконваюць нормы палёвых работ. Іх калгас, маючы толькі 15 коней, першы ў сельсавеце завяршыў сяўбу яравых.

Добра кіраваў сяўбой у калгасах Крыўчанскі сельскі совет (старшыня тав. Рэпка). Тут таксама больш паловы вёсак было спалена нямецкімі бандытамі. Цяжасці з жывым цяглом былі вельмі вядзікі. Сельсовет правёў аднаведную работу. Правільная арганізацыя працы калгаснікаў, мабілізацыя ўсяго цягла, працоўны ўздым зрабілі сваю справу. На калгасах сельсовета зараз з 1.083 гектараў па плане засеяна ўжо 982. Камісіямі па якасці ўсюды адзначана добрая апрацоўка глебы.

Калгаснікі раёна зараз паспяхова заканчваюць сяўбу позніх культур, пачалі праполку азимых і ў радзе месц — ворыва папараў. Яны поўны рашучасці зрабіць усё, каб заваяваць высокі ўраджай і тым самым аказаць яшчэ большую дапамогу роднай Чырвонай Арміі.

Н. ДАГУРА,  
сакратар Брагінскага  
райкома КП(б)Б.

## Узорна правялі сяўбу

МЕХАВА, 30 мая. (БЕЛТА). Звыш 50 школ раёна маюць у гэтым годзе свае прышкольныя ўчасткі. Сіламі педагогаў і школьнікаў на ўчастках пасеяны ячмень, пшэўжаны бульба, пыбуля і іншая гародніна. Ураджай пойдзе

на забеспячэнне дзяцей гарачым харчаваннем.

Узорна апрацавалі глебу і правялі сяўбу на сваім участку вучні Руднянскай лясной сярэдняй школы. Са сваіх запасаў яны сабралі многа насення зернавых і гароднін культур.

## Перадавікі сяўбы

КАСЦЮКОВІЧЫ. (Наш спец. нар.). Калгасы Самадзвіцкага сельсовета першыя закончылі сяўбу зернавых і лёну. Калгасы імені Шмідта, «Чырвоны востраў», «1 мая» перавыканалі

планы на 30—60 процантаў. Цяпер яны заканчваюць пасадку бульбы. Камісіяй па сацыялістычнаму спабарніцтву гэтыя калгасы занесены на раённую Дошку Гонару.

## У калгасах Краснаполля

Веснавая сяўба ў калгасах раёна падыходзіць да канца. У цяжкіх умовах вайны, пры недахопе людзей і асабліва цягла калгаснікі справіліся з вядзікай задачай. Усе 112 калгасаў раёна засеялі раннія зернавыя, садзяць апошнія гектары бульбы, разгортваюць сяўбу позніх культур — прася, грэчкі.

Уключыўшыся ў сацыялістычнае спабарніцтва за высокі ўраджай, калгасы раёна выконваюць свае абавязальствы перад фронтам. Небывалым працоўным уздымам на сяўбе калгасная вёска аказала на першамайскі загад таварыша Сталіна.

Сельгасарцель «1 мая», Клясіцкага сельсовета, адна з першых у раёне закончыла сяўбу. Члены гэтай арцелі засеялі звыш плана 9 гектараў аўса.

Калгас «Трактар», гэтага-ж сельсовета, таксама адным з першых у раёне закончыў сяўбу. Бригаду Мелагаі Чарнавой з гэтага калгаса заслужана называюць лепшай у раёне. Закончыўшы сяўбу раней усіх, яна аказвае дапамогу адстаўчым.

Калгасы «Асвета», імені Нарыжанова, Палужскага сельсовета, «Брэсць», «Ударнік», імені Войкава, Гіліцкага сельсовета, і многія іншыя заканчваюць пасадку бульбы. Сваёй стараннай працай на палях калгаснікі ўсімі сіламі дапамагаюць нашай доблеснай Чырвонай Арміі хутчэй дабіць параненага фашыскага зверга ў яго ўласнай бярэзе.

В. ЧУМАНОВ.  
Краснаполле. (Наш нар.).

## НА ДОШКУ ГОНАРУ

УВАРАВІЧЫ, 29 мая. (БЕЛТА). Калгасы «Чырвоны маяк», імені Кірава, «Вольная праца», «Рухавік» за перавыкананне плана сяўбы, правядзенне не ў спісаныя тэрміны і на высокім агратэхнічным узроўні занесены на раённую Дошку Гонару.

План сяўбы каласавых культур на раёну перавыканан. Звыш плана засеяна 591 гектар. Калгасы імені Будзёнага, Крыўскага сельсовета, засеяў звыш плана шэсць гектараў льну.

## Партыйныя і непартыйныя большэвікі вывучаюць марксісцка-ленінскую тэорыю

Марксісцка-ленінская тэорыя заўсёды была магутным сродкам барацьбы нашай партыі і савецкага народа. Яна ўзбройвала нашы кадры ў барацьбе з царызмам, у барацьбе за перамогу Кастрэчынскай сацыялістычнай рэвалюцыі. Яна вучыла змагацца і перамагаць у перыяд грамадзянскай вайны і ў год сацыялістычнай перабудовы нашай гаспадаркі. Зараз, у дні Айчыннай вайны, марксісцка-ленінская тэорыя мабілізуе нашы сілы на поўны разгром нямецка-фашысцкіх акупантаў.

Асновай у падняцці ідэя-тэарэтычнага ўзроўню ў сучасны перыяд з'яўляецца кніга таварыша Сталіна «Аб вядзікай Айчыннай вайны Савецкага Саюза».

Праз кнігу таварыша Сталіна мы вывучаем сутнасць мудрай сталінскай стратэгіі, якая паставіла гітлераўскую Германію на край гібелі, мы вучымся базілітасна граміць і перамагаць ворага.

Па Чыгуначнаму раёну горада Гомеля арганізавана 45 гурткоў па вывучэнню кнігі таварыша Сталіна. У гэтых гуртках навучаецца 497 камуністаў, камсамольцаў і беспартыйнага актыва. Усе прапагандысты гурткоў зацверджаны райкомам партыі.

Многа ўвагі партыйнай прапагандзе надае партыйнае бюро Упраўлення Беларускай чыгункі (сакратар тав. Бражнік). Тут для каманднага саставу арганізаваны семінарыяныя заняткі, у дапамогу прапагандыстам сістэматычна працуе семінар. Кожны камуніст, які бы ён ні быў загрузаны, вывучае кнігу таварыша Сталіна.

У вагонным участку створаны два гурткі для каманднага саставу; імі кіруе тав. Баравы. Працуючы начальнікам участка, тав. Баравы разумее значэнне палітычнай адукацыі, як сродка паліпшэння вытворчай работы. Ён заўсёды рыхтуецца да заняткаў, спалучаючы тэарэтычную работу з практычнай. Вагонны ўчастак увесь час з'яўляецца пераможнай у сацыялістычным спабарніцтве на чыгуны.

Лепшыя слухачы гуртка май-

стры тт. Гуцаў, Лысенка, Хацкевіч добра арганізуюць вытворчую дзейнасць сваіх пехаў. На руінах і папалішчах сіламі калектыва быў сабраны матэрыял, і за кароткі час адноўлены 7 пехаў, сталовая, душ, дамы для рабочых. Раней тэрміну (27 красавіка) выканана красавіцкая праграма па рамонт вагонаў.

Цяжэй арганізаваць вучобу з паравознікамі, якія па трое сутак знаходзяцца ў ад'ездзе, але і тут сакратар партарганізацыі паравозага дэпо тав. Зубрыцкі здолеў арганізаваць заняткі па вывучэнню кнігі таварыша Сталіна.

Для гаспадарчага і палітычнага саставу раёна пры райкоме партыі арганізаваны семінарыяныя заняткі. Семінар наведваюць 63 чалавекі. У асноўным гэтыя таварышы вучацца самастойна, а на семінарыяных занятках для дапамогі ім чытаюцца лекцыі, праводзяцца таварыскія гутаркі па вывучаемаму імі матэрыялу.

Аднак, не ўсе партарганізацыі зразумелі значэнне тэарэтычнага навучання кадраў. У студзені 1944 года па партсходзе Упраўлення ваенна-аднаўленчых работ Беларускай чыгункі было прынята рашэнне аб арганізацыі гуртка па вывучэнню «Кароткага курса гісторыі ВКП(б)». Прапагандыстам зацверджан член партыі тав. Сакалоў. Але да гэтага часу гурток не арганізаван, камуністы не працуюць над павышэннем свайго ідэя-палітычнага ўзроўню. Партбюро (сакратар тав. Грыгор'еў) гэтым пытаннем не займаецца. Дрэзна пастаўлена арганізацыя партыйнай прапаганды на камбінаце «Спартак» (сакратар партарганізацыі тав. Кофман), на заводзе, дзе сакратаром партарганізацыі тав. Врублеўскі.

Партыйныя арганізацыі павінны арганізаваць сістэматычную вучобу камуністаў, дапамагчы ім у самастойнай рабоце над павышэннем свайго ідэя-палітычнага ўзроўню.

## Б. НАРПАЧУСНАЯ,

загадчык аддзела прапаганды і агітацыі Чыгуначнага райкома КП(б)Б г. Гомеля.

## Дзяўчына з Гайнаўкі

Гэта задумліва, спакойная дзяўчына. Да вайны яе бачылі з газетай сярод хатніх гаспадынь, бачылі ў драматычным гуртку, сустракалі на сходках. Прышлі немцы, амаль кожны дзень яна чула трывожныя весткі. Не сарвак адну за адной немцы гналі ў Германію, на катаргу.

— О! Які жах! — ускрыкнула яна, прачытаўшы маленькае пісьмо. Гэта было пасланне ад яе суседкі Надзі, дастаўленае з Германіі таварышом, які ўцёк з катаргі. Надзя пісала:

«Дарагая Любачка! Як мне цяжка... Праклінаю сябе, што не ўцякло ў дарогу. Тут нам выставяць касы, затым выдуду ў катгору арбайцант — на рынак рабоў. Намі гандлююць — прадаюць, як жывёлу. Мне купіла адна немка за 5 марак. Пранапаша цяпер я... Можна больш і не пачынацца. Бывай. Надзя».

Дзяўчына хутка злалася лістоў і схавала яго. На яе вачах паказаліся слёзы.

Ноччу ў дом, дзе жыла Люба, пастукаліся. Яна адчыніла дзверы і ўбачыла двух у салдацкіх шынялях. Гэта былі ваеннапалонныя, якія ўцяклі з нямецкага лагера. Яны папрасіліся паграцца. Люба пусціла іх у дом, накарміла.

Назаўтра яна бліжэй пазнаёмілася з імі. Аднаго звалі Трыфон, другога Сяргей. Абодва параненыя. Люба ўгаварыла бацькоў пакінуць іх у доме. Больш двух месяцаў былі яны тут, папраўляліся. Назвай такі-ж прытулак і клопаты тут знайшоў баец Ігар Б., які зараз змагаецца ў партызанскіх радах.

У Гайнаўцы арганізаваўся падпольны антыфашысцкі камітэт вызвалення. Ім кіравалі старыя падпольшчыкі Гіжэўская і Мель-

пер. У іх захаваўся радыёпрыёмнік. Люба часдзенька наведвала іх, слухала радыё і перадавала савецкія паведамленні мірнаму насельніцтву.

Там-сям пачалі з'яўляцца першыя партызаны. Люба становіцца сувязной, ходзіць у разведку, перапраўляе да партызан групы палонных, уцёкшых ад немцаў. На заданніе партызан яна дастае ваенную карту Беларускай пущы.

У Гайнаўцы пачаўся тэрор. Немцы напалі на след антыфашысцкай арганізацыі і разграмілі яе. Гіжэўская і Мельпер былі павешаны. Гестаўцы запоздзілі і 19-гадовую Любу.

Трэба было прымаць меры. І 17 мая 1942 года Люба разам са сваімі таварышамі Трыфонам і Сяргеем прышла ў партызанскі атрад таварыша Б.

— Дзяўчына з Гайнаўкі, — перашэптваліся байцы, глядзячы на маленькую, чорнавокую Любу.

Для Любы пачалося новае жыццё. У атрадзе яе назначылі медыцынскай сястрой. Праз некалькі дзён адбылося баявое хрышчэнне. Сустрэча з ворагам адбылася на рапе Нарэўка, каля раз'езда Касы Мост.

Люба была на полі бою. Агонь і смерць пераносіліся над ёю. Рантам пачуўся стог. Люба бачыла, як герой фінскай кампаніі Іван Іванавіч Б. распластаўся на зямлі. Гарачая кроў заліла гімнасцёрку, надмыла ордэн Леніна, які зды на яго грудзях. Люба ўзла параненага на плечы і праз смяротны град свінца напавала з ім у беспечнае месца.

— Сястра... пакінь мяне... паберажы сабе, — шаптаў паранены. Але Люба не пакінула яго. Яна перавязала параненага і зноў пайшла да месца бою. Праз некалькі час яна вынесла адтуль другога параненага.

Хто мог сказаць, што Іван Іванавіч выжыве?.. І воін на ўсё

жыццё застаўся ўдзячны ёй. Ёй вечна будучы ўдзячны Анатолій Ш., марак Валя і дзесяткі другіх, якім яна выратавала жыццё, вярнула іх у строй.

Люба не толькі медыцынская сястра, але і актыўны ўдзельнік баявых аперацый. Яна ўдзельнічала ў падрыве двух варажых аэлаонаў, была ў баях, хадзіла ў засады, даставляла атруду ўзбраенне і боепрыпасы.

Байцы гарача любяць і берагуць сваю падругу. І яна бачыць у кожным з партызан свайго роднага брата, гатова за кожнага з іх ахвяраваць сваё жыццё. У свабодны час Люба мае для іх білізну, зашытвае вопратку, варыць ежу...

І калі ў лясных салдат незнаёмыя запытаюць: «што гэта за дзяўчына?» — яны з гордасцю адказваюць:

— Дзяўчына з Гайнаўкі.

Якуб Качан.  
Беластоцкая обласць.  
(Наш спец. нар.).



## У кароткі тэрмін адновім харчовую прамысловасць

Высокаразвітая харчовая прамысловасць Беларусі ў значнай ступені знішчана нямецка-фашысцкімі акупантамі. Перша-класныя, аснашчоныя да вайны багатай тэхнікай прадпрыемствы ператвораны гітлераўскімі бандытамі ў груды бітай палы, зарос-тай травой і бур'янам.

Харчовая прамысловасць можа і павінна быць хутка адноўлена. Фронт і працоўныя вызваленых раёнаў павінны ў бліжэйшы час атрымаць прадукцыю самага шырокага асартыменту і ў дастатковай колькасці.

З часу выгнання немцаў у раёне раёнаў БССР прароблена значная работа па аднаўленню прадпрыемстваў харчовай, мяса-малочнай і спіртвой прамысловасці. Частка прадпрыемстваў ужо наладзіла вытворчасць прадукцыі. Камбінат, дзе дырэктарам тав. Гіншторн, выпускае кандытарскія вырабы, брагу, сіропы. Мясакамбінат, дзе дырэктарам тав. Вінакураў, вытварае ўбой і раздзелку жывёлы, выпускае каўбасу і канчонасці. На малочным заводзе, дзе дырэктарам тав. Сарокін, перапрабляецца малако ў творог, смятану, сліўкі. Адноўлена і працуе 8 спіртвых заводаў, часткова—два лікёра-водачных.

Вялікая работа праведзена па аднаўленню хлебакамбінатаў. Немцы зусім разбурылі прадпрыемствы хлебапечэння; не заста-лося ніводнага хлебазавода, хлеба-печарні. За прайшоўшы час у гарадах і раённых цэнтрах створана 12 хлебакамбінатаў, якія забяспечваюць насельніцтва печаным хлебам.

У раёнах БССР, якія цяпер вызвалены ад немцаў, да вайны была шырокая сетка прад-прыемстваў мяса-малочнай пра-

мысловасці. За час свайго гаспа-дарання немцы аддалі агню і раз-бураўню і гэтыя прадпрыемствы. Як толькі аднавілася савецкая ўлада, тут разгарнулася вялікая стваральная праца па аднаўлен-ню разбуранай гаспадаркі.

На камбінаце, дзе дырэктарам тав. Вінакураў, амаль поўнаспцо нарыхтаваны матэрыял для будаўніча-аднаўленчых работ, пры-ведзены ў парадак цэхі перша-начатковай апрацоўкі, арганіза-ваны невялікі каўбасны цэх і канцільня, аднаўляецца хала-дзільнік.

На тэрыторыі вызваленых ра-ёнаў адноўлены і працуюць 41 маслазавод, 118 сепаратарных аддзяленняў. Добрую ініцыя-тыву правіў калектыў кам-біната, дзе дырэктарам тав. Сай-коўскі. Нічога не атрымаўшы за-вазана, выкарыстоўваючы вы-ключна ўнутраныя рэсурсы, ра-бочы камбінат аднавіў мыла-вараны цэх. Вядуцца работы па далейшаму пашырэнню гэтай вы-творчасці.

Біспрэчна, праведзена знач-ная работа па аднаўленню хар-човай і мяса-малочнай прамы-словасці, аднак здавальняючай яе нельга прызнаць. Тэмпы аднаў-лення, выхад прадукцыі і якасць яе яшчэ не адпавядаюць пра-д'яляемым патрабаванням. Няма яшчэ і адпаведнасці з устаноў-ленымі стандартам. Гэты сур'ёзны недахоп з'яўляецца вынікам та-го, што паміж прадпрыемствамі і трэстамі да гэтага часу не за-ключаны дагаворы аб памерах і тэрмінах пастаўкі выпускаемай прадукцыі гандлёвым арганіза-цыям. Такое становішча не на-кладае адказнасці на прадпрыем-ствы і трэсты за планавыя і якасны выхад прадукцыі. Пра-

дукцыя выдаецца ад выпадку да выпадку, у невызначанай коль-касці і часам нізкай якасці. Па-між ведамствамі да гэтага часу не ўрэгулявана пытанне аб свое-часовай транспартыроўцы пра-дукцыі. Вельмі часта выпуска-ная прадукцыя залежваецца і страчвае сваю якасць. Такія фак-ты мелі месца на камбінаце «Спартак».

Некаторыя харчовыя прадпры-емствы ўжо маюць значную ад-поўненую вытворчую плошчу. Ёсць сыравіна, рабочыя, спецыя-лісты, але ўсё-ж пачатак выт-ворчасці чамусьці запягваецца. На заводзе, дзе дырэктарам тав. Андрэнка, ужо каля месяца па-рыхтавана вытворчасць адекало-ну, але да гэтага часу ўсё яшчэ ідзе «раскачка» і выпускаю-ся толькі... 350 стограмовых флаконаў.

Увага кіраўнікоў наркаматаў, трэстаў і прадпрыемстваў павін-на быць звернута на якасць пра-дукцыі і, у першую чаргу, на хлебабулачныя вырабы. У сістэ-ме Белгалоўхлеба (дырэктар тав. Петруковіч) ёсць факты выпечкі нізкакаснага хлеба. Да гэтага часу пытанні карэннага палеп-шання якасці хлебабулачных вы-рабаў яшчэ як след тут не зай-маюцца.

Перад работнікамі харчовай прамысловасці рэспублікі стаюць сур'ёзныя задачы ў галіне хут-чэйшага аднаўлення прадпрыем-стваў, забеспячэння Чырвонай Арміі і насельніцтва высокака-снымі прадуктамі.

Харчовая індустрыя, якая з'яўляецца адной з важнейшых галін народнай гаспадаркі рэ-спублікі, павінна быць адноўлена ў самыя кароткія тэрміны!

А. НІЗЕУ.

## Паравозная калона асобага рэзерва

Калона паравозаў асобага рэ-зерва Наркамата Шляхоў Зносін (начальнік калоны тав. Іваноў, помпаліт тав. Пятровіч) хутка будзе адзначаць сваё двухгоддзе. Гэта калона працуе зараз на Бе-ларускай чыгунцы. Яна прайшла слаўны шлях барацьбы разам з доблеснымі войскамі нашай Чыр-вонай Арміі.

Калектыў калоны самааддана абслугоўваў Сталінградскі і Дан-скі фронты. Чыгуначнікі калоны часта пад агнём праціўніка да-стаўлялі боепрыпасы і тэхніку, харчаванне і людзей, якія ге-раічна абаранялі Сталінград і бязлітасна грамілі нямецкія арміі паміж Волгай і Донам. У вы-ключна небяспечных і складаных умовах працаваў калектыў кало-ны на Орлоўска-Курскім напрам-ку: членаў гэтай калоны па пра-ву называюць удзельнікамі раз-грому немцаў пад Орлом.

Аб гераізме, мужнасці і па-трымлівым чыгуначнікаў калоны гавораць факты і цікавыя лічбо-выя даныя аб яе рабоце. Амаа за два гады асабісты склад кало-ны і яе тэхніка дзесяткі разоў падвяргаліся варожай бамбарды-роўцы і артылерыйска-мінамёт-

ламу абстрэлу. Рызыкавалі жыц-цём, вельмі часта ідучы на сама-ахвяраванне, чыгуначнікі выра-тавалі ад знішчэння пажарам не менш 3.200 вагонаў і ад зні-шчэння бамбардыроўкамі і арты-лерыйска-мінамётным абстрэлам больш 4.200 вагонаў. Шляхам умелага маневрування, маскі-роўкі і ваеннай знаходлівасці вы-ратавана больш 70 саставаў.

Тысячы рэйсаў, дзесяткі ты-сяч перавезеных вагонаў, сотні тысяч тон грузаў, дастаўленых да фронту—вось вынік слаўнага шляху, вынік двухгадовай сама-адданай работы чыгуначнікаў ка-лоны асобага рэзерва НКМЗ.

За гэтыя два гады многія па-равознікі калоны выраслі, сталі камандзірамі, кіраўнікамі. Былы начальнік калоны тав. Бізуля ця-пер начальнік усіх калон асобага рэзерва НКМЗ. Тав. Іваноў у мінулым майстар па рамонту, по-тым намеснік начальніка калоны, а зараз начальнік яе. З радавых машыністаў у машыністы-ін-структары выраслі тт. Езлаў, Барадаўчанка, Ільін і другія. Чацвёртая частка калектыва—комуністы і комсамольцы.

Пяць работнікаў калоны ўзна-

гароджаны ордэнамі Савецкага Саюза; двое з іх удастоены вы-сокай узнагароды—ордэна Леніна, 70 чыгуначнікаў атрымалі знач-кі «Почётному железнодорожни-ку», 40—значкі «Ударнику сталинского призыва».

Прыкладамі сапраўднага ге-раізма і адвагі поўна ўся двухга-довая работа калоны. Машыніст Косараў і качагар Грынеў пад бесперапынай бамбёжкай саста-вілі два з пазовай эшалоны з бое-прыпасамі і тэхнікай і вывелі іх на перагон.

Надзвычайную смеласць і дэ-рзасць праявілі машыністы тт. Градуноў і Швыроў. Цёмнай ноч-чу яны вывелі з варожага акру-жэння больш 100 вагонаў з важ-нымі грузамі. Паравозная брыга-да ў саставе якой тт. Бабоўнік, Зікеў і Кудзінаў, выехала ўначы з варожага акружэння броне-поезд, паравоз якога быў выве-дзены са строю.

Працуючы ўвесь час на галаў-ных франтавых участках Бе-ларускай чыгункі, чыгуначнікі асо-бай калоны робяць усё новым працоўныя і баявыя падвигі.

М. ГОНАУ.

## СЮДЫ ВЯРТАЕЦЦА ЖЫЦЦЁ

ЦЕРАХОЎКА. (Ад нашага спец. нар.). Машына ідзе грунтовымі дарогамі. Навакол зелянеюць па-лі. Яшчэ нядаўна тут былі баі за Беларусь, а цяпер дружна пра-цуюць калгаснікі. Немец спаліў тут цэлыя вёскі, ад некаторых засталіся толькі адзін—два да-мы. Людзі жывуць у зямлянках. Але працуюць ужо цесляры, калгаснікі возаць бярвенне, бу-дуцца зрубны.

З 10.881 дома калгаснікаў, рабочых і служачых нямец-кія людзеды знішчылі ў раёне 5.976. Асобныя вёскі спалены дашчэнту. Цэлыя кварталы спа-лены ў Церахоўцы. Немец-звер знішчыў дзесяткі грамадскіх на-будоў, з 62 млынш спаліў 51.

У Церахоўскім раёне фашысты расстралялі і спалілі жывымі 470 чалавек, пагналі ў рабства ў сваю праклятую нямецчыну 1.118 беларускіх сялян і сяля-нак.

У Церахоўцы былі зроблены раскопкі брацкай магілы. У ёй знойдзена 60 трупаў, у тым ліку 10 трупаў грудных дзяцей. І па-тым, як яны ляжалі, можна бы-ло бачыць, што грудныя дзеці кіпцелі ў магілу зажыва, а адна жанчына, знойдзеная ў брацкай магіле, ляжала ў зямлі з груд-ным дзіцем у руках.

У верасні мінулага года Цера-

хоўскі раён быў вызвалены ад фа-шысцкіх нягоднікаў, і з гэтага часу пачало адраджэнне жыцця. Многае ўжо зроблена за гэтыя месяцы. Адноўлена 78 калгасаў. Засяваюцца калгасныя палі. Апрача другіх культур у гэту веснавую кампанію будзе засеяна 1.100 гектараў ільну.

Адраджэнне жыцця сказваецца на ўсім. Працуюць 8 прамысло-вых арцелей. Ужо за чацверты квартал мінулага года яны вы-пусцілі прадукцыі на 387 тысяч рублёў. З кожным днём павяліч-ваецца выпуск прадукцыі. Пу-шчан у ход раённы промкамбінат з млынам і цыркуляркай. На чар-зе электрыфікацыя Церахоўкі. Аднаўляецца керамічная арцель.

Базя 4.000 дзяцей наведваюць школу, а школ у раёне 51. Ёсць ужо 12 клубаў і хат-чытальні.

Немцы спалілі будынак Цера-хоўскага Дома Саветаў, ад яго засталіся толькі сцены. На бу-доўлю прышлі цесляры, і памят-канне Дома Саветаў будзе адноў-лена. Тут будзе зала на 400 ча-лазек.

Працоўныя Церахоўскага раё-на імкнуцца з усіх сіл хутчэй залчыць раны, хутчэй аднавіць жыццё.

С. ЕФИМАУ.

БЕЛАРУСЬ НА ФРОНЦЕ

## Адважныя артылерысты

Бой быў гарачы. Ён працяг-ваўся некалькі гадзін. Немцы, страціўшы займаемыя пазіцыі, усімі сіламі прабавалі вярнуць іх.

Прыкрываючыся моцным арты-лерыйска-мінамётным агнём, фа-шысты лезлі ў контратакі.

Але ў гвардзейцаў заваяванае не адбярэш.

Ля супроцьпакавай гарматы засталіся двое: камандзір, гвардыі старшы сержант Бабій і навод-чык, сержант Цюленін. Астатнія байцы разліку былі выведзены са строю. Уважліва паглядаючы за полем бою, Бабій выявіў размя-шчэнне двух агнявых кропак пра-ціўніка. Старшы сержант неад-кладна далажыў камандзіру аб заўважаных агнявых кропках і напасіўся знішчыць іх. Каман-дзір дазволіў.

Тады Бабій і Цюленін з дапа-могай некалькіх стралкоў выкаці-лі гармату на адкрытую пазіцыю і тут-жа адкрылі агонь прамой наводкай.

Стрэл... Другі... Адна варожая агнявая кропка змоўкла.

Наводчык Цюленін разгарнуў гармату ўправа і перанёс агонь на другую агнявую кропку. Хут-ка і яна спыніла сваё існаванне. Але ў гэты час амаль ушчыль-ную да гарматы, акружаючы яе з трох бакоў, набліжаліся нямец-кія аўтаматчыкі.

Старшы сержант Бабій выз-начыў адлегласць да аўтамат-чыкаў, а наводчык Цюленін паставіў прыцэл, і гармата зноў адкрыла агонь па ворагу. Замітусіліся гітлераўцы. Яны прабавалі ўзняцца і ўцячы. Але кожнага даганяла або куля на-шых пехацінцаў, або асколкі снарадаў гарматы Бабія. Адваж-ныя артылерысты зрабілі ўсяго толькі некалькі стрэлаў, а зні-шчылі больш пятнаццаці гітле-раўцаў і сарвалі іх контратаку.

Так плячо ў плячо змагаюцца воіны-артылерысты рускі Цюле-нін і беларус Бабій.

Гвардыі старшыня  
В. СІМАНАУ.

## ЗАГАД ВЫКАНАН

Гвардыі чырвонаармеец Беўз—сувязны камандзіра падраздзяле-ня. Гэта малады, але вопытны і смелы воін. Нішто не спыніць яго, калі ён выконвае баявое заданне камандзіра. Ён доўка і бяспрашна прабіраецца пад аг-нём варожай артылерыі і міна-мэтаў і заўсёды дакладна выкон-вае загад.

На гэты раз немцы асабліва мацна абстрэльвалі нашы пазіцыі. Неабходна было тэрмінова пера-даць старшаму камандзіру даня-сенне.

Хутка бег чырвонаармеец Беўз. Калі непадалёку надала міна, ён імкліва лажыўся, укрываўся ў варонках, ламаў, зноў узнікаў і бег даўей.

Хутка ён знайшоў наша пад-раздзяленне, перадаў загад і ра-нейшым шляхам вяртаўся назад. З выцём праляцела міна і ра-зарвалася ў некалькіх кроках ад смельчака. Асколак яе ўпіўся ў ногу. Кроў хлынула ручком. Сілы хутка накідалі Беўза. Але ён, перамагаючы боль, апошнім намаганнем перавязаў рану і па-поўз наперад. Пакідаючы за сабой след крыві, ён прапоўз больш 500 метраў—да каманднага пункта.

— Ваш загад выканан, — ціха, але цвёрда, далажыў гвардзеец камандзіру.

Гвардыі старшыня  
А. ЛОМАУ.



## Сёння ў Клімавічах

— Станцыя Клімавічы, — напярэдыда нас дзяўчына ў форме чыгуначніка.

Поезд спыніўся. Праз некалькі хвілін мы ўваходзім у горад, і першае, што кідаецца ў вочы, гэта — руіны. Цэлыя кварталы дамоў зруйнаваны, зраўнаны з зямлёй. Над попелішчамі высіцаюць коміны — ніякіх сведкі дэкага апусцалення, зробленага фашысцкімі зладзеямі.

Анагашены немцамі горад. Як любілі яго і яе любіць яго савецкія патрыёты! Клімавічы да вайны — вельмі прыгожы горад. Чыстыя вуліцы, прыгожы парк, двухпавярховыя дамы, школы, больніцы, Дом сацыялістычнай культуры, электрычнасць, радыё.

Немцы разбурылі горад. Яны хацелі ўмярціць яго, але не вышлі. Чырвоная Армія выратавала горад ад немцаў. З прыходам Чырвонай Арміі горад ажывае, ён залечвае раны.

Адраджэнне жыцця адчуваецца па ўсім: у кветках, што пасаджаны ля ўдалых дамоў, у

рабоче адноўленых прамысловых і гаспадарчых прадпрыемстваў, якія ўжо даюць прадукцыю.

Створан і працуе райпрамкамбінат, адкрыты краўцкая і шаўцкая майстэрні. Працуюць школы, больніцы, лазня, цырульня. Пачаліся заняткі ў медыцынскай школе. Дзяўчаты з навакольных вёсак рыхтуюцца стаць фельчарамі, акушоркамі.

Нобач са свежымі газетамі на сценах можна прачытаць аб'явы аб тым, што патрабуюцца рабочыя розных спецыяльнасцей: цесляры, кладальшчыкі, рахункаводы.

Паступова горад ачышчаецца ад руін і хламу, прыводзяцца ў парадак вуліцы, адзін за адным аднаўляюцца жыллёвыя дамы.

У горад прыйшла вясна і з ёю адраджэнне. Рукамі савецкіх людзей Клімавічы будуць адбудоўвацца. Гэта зноў будзе прыгожы беларускі горад.

П. ЦІМАШКОУ.  
Клімавічы. (Наш спецкор.)

## Сплаўшчыкі Палесся накіравалі караван лесу Кіеву

МОЗЫР, 30 мая. (БЕЛТА). Заслужаным аўтарытэтам сярод сплаўшчыкаў Лельчыцкага ўчастка карыстаецца брыгада Івана Лісіцкага. Кожны член брыгады выконвае паўтары нормы. Знатны сплаўшчык Беларусі 65-гадовы Пракоп Лісіцкі дзённыя нормы выконвае па 200 процантаў. Брыгада Лісіцкага даставіла ўжо 500 кубаметраў лесу.

Добра працуе брыгада, якую ўзначальвае вопытны сплаўшчык Парфіл Герасіменка. Ужо тры караваны лесаматэрыялу яна да-

ставіла для аднаўлення прадпрыемстваў Мозыра. Даведаўшыся, што наступны караван лесу будзе накіраваны для аднаўлення разбураных будынкаў сталіцы Украіны — Кіева, яны раней тэрміну закончылі фарміраванне вялікага каравана і ўжо накіравалі яго ў адрас сталіцы.

У Нараўлянскім сплаўным участку цяжынства ў спаборніцтве трымае брыгада, дзе брыгадзірам Марыя Кандраценка. Брыгада ўжо сплавіла 3.000 кубаметраў лесу і 1.200 кубаметраў мацавання для шахт.

## Расце лік удзельнікаў кроса

КЛІМАВІЧЫ, 30 мая. (БЕЛТА). На другі дзень профсаюза-комсамольскага кроса ў спаборніцтве ўдзельнічала значна большая колькасць фізкультурнікаў, чым у першы дзень.

Асабліва вызначыліся ў гэты дзень дзяўчаты — фізкультурніцы. Комсамолка Прыгорка прабегла поўкілометровую дыстанцыю за 1 мінуту 35 секунд. Але яе абганяла фізкультурніца Стальмакова, якая прайшла гэту дыстанцыю за 1 мінуту 25 секунд.

Фізкультурніца Лук'янава кінула гранату на 35 метраў.

КАРМА, 30 мая. (БЕЛТА). У першы дзень профсаюза-комсамольскага кроса ў спаборніцтве прыняла ўдзел звыш 200 фізкультурнікаў. Дыстанцыю 500 метраў комсамолка Крышпава прабегла за 1 мінуту 35 секунд. Кілометровая адлегласць прайшла А. Мельнікавым за 3 мінуты 27 секунд.

Спаборніцтва разгортваюцца таксама і на сельсоветах.

## Падрыхтоўка да абласной алімпіяды мастацкай самадзейнасці

БРЫЧАЎ. (Ад нашага нар.). Па ініцыятыве Краснапольскага райкома комсомола ў Магілёўскай абласці распачалася падрыхтоўка да абласной алімпіяды мастацкай самадзейнасці, першай алімпіяды пасля вызвалення раёнаў Магілёўшчыны ад нямецкіх акупантаў.

Ва ўсіх калгасах і школах раёна комсамольскія арганізацыі ствараюць харавыя, драматычныя гурткі, аркестры і інш.

На першым месцы па мастацкай самадзейнасці ідзе Палужскі сельсовет. Тут створан моцны калектыв танцораў, спевакоў, выканаўцаў мастацкага слова.

У Краснапольскім раёне з удзельнікаў мастацкай самадзейнасці створана 9 агітбрыгад. Яны часта выступаюць у калгасах, а іншы раз праводзяць выступленні непасрэдна ў палявых брыгадах і з'ездах.

Леншай брыгадай Клясінскага сельсовета кіруе комсамолка-настаўніца тав. Старасценка. У праграме гэтай брыгады народныя песні, танцы, скетчы.

З 5 па 15 чэрвеня ў Краснаполлі будзе праведзены агляд мастацкай самадзейнасці раёна. Леншай калектывы будуць прадставіць на абласную алімпіяду.

## Дзяўчына-вадалаз

Екацярына Васільеўна Якушава — валава, моцная дзяўчына, усякая работа гарыць у яе руках. Баця Якушава — інструктар-вадалаз ваенна-аднаўленчага атрада. На яе грудзях ганаровы значок, які яна атрымала за выратаванне 12 чалавек.

Справа была восенню 1943 года. Лодка з шасцю байцамі ў поўным баявым снаражэнні перакульлася. Гэта заўважыла Каця і кінулася на дапамогу. 5 чалавек яна хутка выцягнула, але шосты скрыўся пад вадою. Доўгімі паказаліся хвіліны пошукаў чалавека пад вадою, але праца вадалаза не прапала дарма. Каця прапавала з вялікай упартасцю і вырнула да жыцця шостага байца.

Зараз Якушава камандуе ўзводам вадалазаў. З-пад вады выцягваюцца нямецкія баржы са зброяй і г. д.

Н. БЕСАРАБСКИ.

## Орден Героя

ЧЭРЫКАЎ. (Ад нашага спец. нар.). У баях за вызваленне роднай Беларусі смерцю героя загінуў жыхар горада Чэрыкава, капітан Яўгеній Берандзееў. Пасмертна герой быў узнагароджан ордэнам Айчыннай вайны.

Нядаўна прадстаўнік Н-скай часці, у радах якой служыў Яўгеній Берандзееў, тав. Марвений, у прысутнасці дэпутатаў Чэрыкаўскага гарадскога савета, родных і знаёмых загінуўшага героя, уручыў ордэн Айчыннай вайны маці героя Агафі Федараўне Берандзеевай.

## Дапамога беларускім чыгуначнікам

Працоўныя Мардоўі аказваюць брацкую дапамогу працоўным вызваленых раёнаў Беларусі. Яны прысылаюць абсталяванне, тавары шырокага спажывання і рэчы хатняга ўжытку.

Шэфскую дапамогу беларускім транспартнікам аказваюць чыгуначнікі вузла Рузаўка. Сярод паравозных брыгад дэпо Рузаўка разгарнулася спаборніцтва за права суправаджаць эшалон з падарункамі для працоўных Беларусі.

— Кожная паравозная брыгада, — заявілі начальнік дэпо тав. Егораў і сакратар партарганізацыі тав. Шмелёў, — лічыць справай часці суправаджаць эшалон у Беларусь і таму рашуча палішае сваю работу, каб дабіцца гэтага права.

## Гектары абароны

БРЫЧАЎ. (Ад нашага спец. нар.). Многія калгасы Брычаўскага раёна заселі зернавыя культуры ў фонд абароны Радзімы. Калгасы «Іскра», «Пролетарскі араты», імені Молатава заселі па аднаму гектару ячменю, калгаснікі сельгаспадарчай арцелі імені Карла Маркса — гектар грэчкі, арцелі імені ХВН з'езда ВКП(б) — гектар бульбы. Пасевы зроблены на добра апрацаванай і ўгнойнай глебе.

## МІЖНАРОДНАЯ ІНФАРМАЦЫЯ

### Ваенныя дзеянні ў Італіі

ЛОНДАН, 30 мая. (ТАСС). Галоўны штаб войск саюзнікаў у Італіі паведаміла, што на паўднёвы захад ад Велетры часці амерыканскай 5-й арміі сустрэлі даволі ўпornaе супраціўленне.

Буйныя сілы англійскай 8-й арміі фарсіравалі раку Ліры і прасоўваюцца наперад уздоўж шасе Віа—Каселіна. Новазеландскія войскі значна прасунуліся ў гарах на поўнач ад гэтага шасе.

Авіяцыя саюзнікаў працягвала свае налёты на войскі праціўніка і яго ваенныя аб'екты ў Італіі.

Даволі вялікія сілы цяжкіх бомбардыроўшчыкаў авіяцыі саюзнікаў вылецелі ў суправаджэнні знішчальнікаў у раён Вены. Яны бомбардыравалі аэрадром у Велерсдорфе, авіяцыйны завод і аэрадром у Віпер-Нейштадце, авіяцыйны завод і чыгуначную станцыю ў Атцгерсдорфе. Сярэдня бомбардыроўшчыкі зрабілі ў мінулую ноч налёты на ваенныя аб'екты ў Фрурбун (у 35 мілях на паўночны захад ад Вены). Другія злучэнні цяжкіх бомбар-

дыроўшчыкаў авіяцыі саюзнікаў бомбардыравалі скапленні войск праціўніка ў цэнтральнай частцы Югаславіі.

У часе ўсіх гэтых аперацый было знішчана 68 самалётаў праціўніка. На свае базы не вярнуліся 34 самалёты.

АЛЖЫР, 29 мая. (ТАСС). Па апублікаваных сёння вестках галоўнага штаба войск саюзнікаў у Італіі, за час наступлення на італьянскім фронце разгромлены нямецкія 71, 94 і 715 дывізіі. Лік палонных, захопленых войскамі саюзнікаў, у сучасны момант перавышае 15 тысяч чалавек.

Па апошніх вестках, часці амерыканскай 5-й арміі з баямі ўступілі ў ваколіцы Велетры.

Саюзныя войскі перарэзалі дарогу Анцыо—Альбано.

ЛОНДАН, 30 мая. (ТАСС). Як перадае агенцтва Рэйтэр, у выніку апошніх аперацый саюзнікаў адрэзан шлях да адступлення нямецкіх дывізіі на поўдзень ад Рыма.

### 60.000 ТОН БОМБ ЗА МЕСЯЦ

ЛОНДАН, 30 мая. (ТАСС). Прадстаўнік амерыканскіх стратэгічных ваенна-наветраных сіл у Англіі паведаміў у гутарцы з прадстаўнікамі друку, што ў краінах амерыканскай авіяцыі скі-

нула ў Еўропе звыш 43.500 тон бомб — на 13.328 тон больш, чым у сакавіку. У маі, па папярэдніх даных, амерыканскай авіяцыяй ужо скінута 60.000 тон бомб.

### НАЛЕТ АМЕРЫКАНСКАЙ АВІАЦЫІ НА ГЕРМАНСКІЯ ПРАМЫСЛОВЫЯ ПРАДПРЫЕМСТВЫ

ЛОНДАН, 28 мая. (ТАСС). Як перадае міністэрства інфармацыі, сёння даволі вялікія злучэнні амерыканскіх цяжкіх бомбардыроўшчыкаў зрабілі жорсткі налет на Кельн і паўднёва-заходнюю Гер-

манію. Бомбардыроўшчыкі дзейнічалі ў суправаджэнні 1.200 знішчальнікаў.

Паводле паведамлення міністэрства інфармацыі, усяго ў гэтых аперацыях удзельнічала, як мяркуюцца, 2.500 самалётаў.

### У ВІЗВАЛЕННЫХ РАЁНАХ ЮГАСЛАВІІ

ЖЭНЕВА, 30 мая. (ТАСС). Па вестках, якія паступаюць сюды, нягледзячы на вельмі цяжкія ўмовы, у якіх знаходзяцца вызваленыя тэрыторыі Югаславіі, у тым ліку Славенія, там паступова наладжваецца культурнае жыццё. Многа ўвагі ўдзяляецца асвете. На няпоўных даных, у сучасны момант у вызваленых раёнах Славеніі працуюць 363 школы, у якіх налічваецца каля 24 тысяч вучняў. У гэтых школах працуюць 619 настаўнікаў.

Школы адкрываюцца нават у прыфрантавых паселішчах, дзе яшчэ не выключана магчымасць нападу нямецкіх акупантаў. Нядаўна ў адным з прыфрантавых раёнаў 10 настаўнікаў палі ахва-

манію. Бомбардыроўшчыкі дзейнічалі ў суправаджэнні 1.200 знішчальнікаў.

Паводле паведамлення міністэрства інфармацыі, усяго ў гэтых аперацыях удзельнічала, як мяркуюцца, 2.500 самалётаў.

### РЭДАНЦЫЙНАЯ КАЛЕГІЯ.

### КЛІМАВІЧСКИ ЗОАТЭХНІКУМ НАРКАМЗЕМА БССР АБВЯШЧАЕ НАБОР СТУДЭНТАУ НА I, II І III КУРСЫ

Тэхнікум рыхтуе малодшых зоатэхнікаў. Тэрмін навучання 3 год. Прымаюцца грамадзяне абодвух полаў, ва ўзросце ад 14 да 25 год, з асветай у аб'ёме 7 класаў сярэдняй школы. Экзамены — па рускай мове і літаратуры, матэматыцы і Ганястутцы СССР.

Асобы, якія скончылі сямігадку на выдатна, прымаюцца без экзаменаў.

На II і III курсы прымаюцца студэнты тэхнікума, якія спынілі вучобу ў сувязі з акупацыяй.

Да заявы дадаць дакументы: аб асвете (арыгінал), аб нараджэнні (арыгінал), аўтабіяграфію, тры фотакарткі, даведку аб адносінах да вайскавай навіннасці, даведку аб стане здароўя і паштовых марак на 30 канеек.

Заявы прымаюцца да 20 жніўня 1944 года.

Прыёмныя экзамены — з 21 па 25 жніўня.

Студэнты забяспечваюцца інтэрнатам, сталавай і стыпендыяй. Заявы накіроўваць па адрасу: г. Клімавічы, Магілёўскай абласці, Сацыялістычная, 14, дырэктару тэхнікума.

ДЫРЭКЦЫЯ.